



**Azərbaycan Respublikasının Ali Məhkəməsi və "ADA" Universiteti
arasında hüquq sahəsində nəzəri və təcrübi biliklərin artırılmasına dair birgə
əməkdaşlıq haqqında**

ANLAŞMA MEMORANDUMU

Bundan sonra "Tərəflər" adlandırılacaq Azərbaycan Respublikasının Ali Məhkəməsi (bundan sonra Ali Məhkəmə) və "ADA" Universiteti,

- hüquq təhsili ilə peşəkar hüquq təcrübəsinin sıx inteqrasiyasının təmin edilməsinin zəruriliyini rəhbər tutaraq,
 - hüquq təhsilinin və hüquq peşəsinin nüfuzunun yüksəldilməsinin əhəmiyyətini nəzərə alaraq,
 - tələbələrin və məzunların təhsil keyfiyyətinin və peşə fəaliyyətinin yaxşılaşdırılmasını məqsədmüvafiq hesab edərək,
 - hüquq elminin inkişafına veriləcək töhfəni nəzərə alaraq,
 - cəmiyyətin hüquq sahəsində marifləndirməsinin önəmini qeyd edərək,
 - Tərəflər arasında qarşılıqlı əməkdaşlıq əlaqələrinin qurulmasının faydalılığına əminlik ifadə edərək,
- aşağıdakılar barədə razılığa gəldilər:

Maddə 1

Memorandumun məqsədi

- 1.1. Bu Anlaşma Memorandumu (bundan sonra Memorandum) Tərəflər arasında hüquq və digər sahələrdə nəzəri və təcrübi biliklərin artırılmasına dair əməkdaşlıq haqqında sənəddir. "ADA" Universitetinin digər fakültələrinin tələbələri, professor - müəllim və inzibati heyəti bu əməkdaşlıq çərçivəsinin verdiyi bütün müvafiq imkanlardan yararlana bilərlər. Memorandum üçüncü

tərəflərə münasibətdə öhdəliklər yaratmır və Tərəflərin hər birinin iştirakçısı olduğu digər sənədlərdən irəli gələn hüquq və öhdəliklərinə təsir etmir.

1.2. Memorandumun hədəfləri:

1.2.1. ADA Universitetində hüquqşünaslıq ixtisası üzrə təhsil alan tələbələrin, doktorantların Ali Məhkəmə Aparatının struktur bölmələrində təcrübə keçməsi;

1.2.2. ADA Universitetinin Hüquq fakultəsinin metodik materiallarına və elmi əsərlərinə Ali Məhkəmənin müvafiq struktur bölmələri tərəfindən, habelə Ali Məhkəmə tərəfindən hazırlanmış həmin vəsaitlərə ADA Universitetinin Hüquq fakultəsinin professor və müəllim heyəti tərəfindən rəylərin, tövsiyələrin verilməsi;

1.2.3. Birgə yerli və beynəlxalq elmi konfransların, dəyirmi masaların, seminarların, təlim kurslarının, simulyasiyaların (müsabiqələrin), mühazirələrin və görüşlərin keçirilməsi;

1.2.4. Birgə dərslər vəsaitlərinin, elmi məqalələrin və nəşrlərin hazırlanması;

1.2.5. Hüquq tətbiqi fəaliyyətində daha çox rast gəlinən problemlərin həlli məqsədilə birgə elmi-praktiki araşdırmaların aparılması;

1.2.6. Ali Məhkəmə hakimlərinin və Aparatının əməkdaşlarının ADA Universitetində hüquqşünasların hazırlığı prosesində iştirak etməsi;

1.2.7. Ali Məhkəmə Aparatının əməkdaşlarının ADA Universitetində təlimlərdə və kurslarda iştirakı;

1.2.8. Hüquq ədəbiyyatlarına əlçatanlığın asanlaşdırılması məqsədilə ADA Universitetinin kitabxanasından Ali Məhkəmə Aparatının əməkdaşları tərəfindən istifadə edilməsi məqsədilə imkanların yaradılması;

1.2.9. ADA Universitetində təhsil alan tələbələrin könüllülər qisminə Ali Məhkəmənin Aparatında könüllü fəaliyyət münasibətlərini tənzimləyən müqavilə əsasında işə cəlb edilməsi.

Maddə 2

Əməkdaşlıq vasitələri

Memorandumda nəzərdə tutulan fəaliyyətin həyata keçirilməsi zamanı Tərəflər qarşılıqlı razılıq əsasında müvafiq mövzu və sahələr üzrə təhlillərin və məsləhətləşmələrin aparılması, birgə işçi qruplarının yaradılması, məlumat və təcrübə mübadilələrinin, elmi konfransların, seminarların, görüşlərin təşkili, proqramların və tədqiqat layihələrinin əlaqələndirilməsi, habelə fəaliyyət istiqamətlərinə uyğun müəyyən edilən istənilən digər əməkdaşlıq vasitələrindən istifadə edə bilirlər.

Tərəflər qarşılıqlı razılıq əsasında Memorandum çərçivəsində əməkdaşlığın davam etdiriləcək proqram və layihələrin maliyyələşdirilməsi və həyata keçirilməsi üçün üçüncü tərəflərin iştirak etməsini xahiş edə bilər.

Maddə 3

Müddət, xitam və düzəliş

3.1. Memorandumun müddəti:

3.1.1 Bu Memorandum imzalandığı gündən qüvvəyə minir;

3.1.2. Memorandum 5 (beş) il müddətinə bağlanılır və müddətin başa çatmasına 1 (bir) ay qalmış Tərəflərdən hər hansı biri digər Tərəfə xitam vermək barədə yazılı xəbərdarlıq göndərmədiyi halda Memorandumu eyni şərtlərlə qeyri-müəyyən müddətə qüvvədə qalacaqdır.

3.2. Memoranduma aşağıdakı qaydada xitam verilə bilər:

3.2.1. Tərəflərin qarşılıqlı razılığı ilə;

3.2.2. Tərəflərdən biri digər tərəfə əvvəlcədən xəbər verməklə birtərəfli qaydada;

3.2.3. Azərbaycan Respublikasının qanunvericiliyi ilə nəzərdə tutulan digər hallarda.

3.3. Bu Memoranduma Tərəflərin qarşılıqlı razılığı əsasında yazılı formada əlavələr və dəyişikliklər edilə bilər. Düzəlişlər ayrıca protokollar formasında rəsmiləşdirilir və Memorandumun ayrılmaz tərkib hissəsini təşkil edir.

Maddə 4

Yekun müddəalar

4.1. Ali Məhkəmə tərəfindən Memorandumunun icrası üzrə məsul şəxs Ali Məhkəmənin Aparat rəhbəri, ADA Universiteti tərəfindən isə Hüquq fakültəsinin dekanı müəyyən edilir.

4.2. Bu Memorandumu yuxarıda göstərilən məqsədlərə çatması üçün Tərəflərin görəcəyi işlər barədə əsas koordinasiya rolunu oynayır və Tərəflərə heç bir maliyyə öhdəliyi yaratmır.


4.3 Bu Memorandumun müddəaları heç bir halda Tərəflərin mövcud və ya gələcəkdə imzalayacaqları ikitərəfli və çoxtərəfli müqavilələrindən irəli gələn hüquq və öhdəliklərinə təsir etmir.

4.4. Tərəflər arasında başqa razılaşma olmadıqda, bu Memorandumun erkən dayandırılması davam edən layihə və ya fəaliyyətlərə mane olmamalıdır.

4.5. Bu Memorandumu Bakı şəhərində "6" fevral 2023-cü il tarixində iki əsl nüsxədə, Azərbaycan dilində imzalanmış və hər bir tərəfdə bir nüsxə saxlanılır.


Azərbaycan Respublikası
Ali Məhkəməsinin
sədri

Ramiz Yaqub oğlu Rzayev


(imza)

"ADA" Universitetinin
rektoru

Hafiz Mir Cəlal oğlu Paşayev


(imza)